



Врз основа на член 210 и 211 од Законот за животна средина средина (Сл. Весник на РСМ број 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 44/15, 129/15, 192/15, 39/16, 99/18, 89 /22 и 171/22) член 128 од Законот за управување со отпад, (Сл. Весник на РСМ број 216/21) член 225 од Законот за води (Сл. Весник на РСМ број 87/08, 6/09, 161/09, 83/10, 51/11, 44/12, 23/13, 163/13, 180/14, 146/15, 52/16, 151/21) член 53 од Законот за заштита од бучавата (Сл. Весник на РМ број 79/07, 124/10, 47/11, 163/13, 146/15, 96/2019 и 151/21) член 73 од Законот за квалитет на амбиентниот воздух („Службен весник на РСМ“ бр. 67/04, 92/07, 35/10, 47/11, 59/12, 163/13, 10/15 м 146/15 и 151/21) и член 38 од Законот за управување со светското природно и културно наследство во Охридскиот регион (Сл.Весник на РМ бр. 75/2010) Министерот за животна средина и просторно планирање го донесе следниот:

ПЛАН
за вршење надзор на законитоста на работата на органите на општините,
на градот Скопје и на општините во градот Скопје
за 2024 година

член 1

Министерството за животна средина и просторно планирање (во натамошниот текст на планот - МЖСПП), врши надзор над работата на органите на општината, градот Скопје и општините во градот Скопје.

член 2

Надзорот над законитоста на работата на органите на општината, на градот Скопје и општините во градот Скопје се заснова на начелото на законитост, одговорност и самостојност во остварувањето на нивните надлежностите.

член 3

Надзорот над законитоста на работата на органите на општината, на градот Скопје и општините во градот Скопје во текот на 2024 година, МЖСПП ќе го спроведе во следните надлежности:

1. Постапка за одобрување на елаборати за животна средина,
2. Постапка за спроведување на стратегиска оцена,
3. Постапка за издавање на Б-интегрирана еколошка дозвола и нејзино следење,
4. Надзор на надлежностите на органите на општината, на градот Скопје и на општините во градот Скопје од областа на управување со отпадот,
5. Надзор на надлежностите на органите на општината, на градот Скопје и на општините во градот Скопје од областа на заштита на водите,
6. Надзор на надлежностите на органите на општината, на градот Скопје и на општините во градот Скопје од областа на заштита од бучава во животната средина,
7. Надзор на надлежностите на општините Охрид, Струга и Дебрца во спроведување на надлежностите во областа на природно наследство.



Сектор за соработка со локална самоуправа и управно надзорни работи
Одделение за соработка со локална самоуправа

член 4

Во текот на 2024 година, надзорот над законитоста на работата ќе се изврши во следните општини и општини во град Скопје:

- Скопски регион:

1. Општина Петровец
2. Општина Арачиново

- Југоисточен регион:

8. Општина Конче

- Вардарски регион:

3. Општина Чашка
4. Општина Градско

- Пелагониски регион:

9. Општина Могила

- Источен регион:

5. Општина Берово
6. Општина Пехчево

- Полошки регион:

10. Општина Боговиње

- Југозападен регион:

7. Општина Пласница

- Североисточен регион:

11. Општина Кратово

член 5

Заради остварување на надзорот од член 1 на овој план, министерот за животна средина и просторно планирање формира Комисија составена од државни службеници вработени во МЖСПП кои работат во областите наведени погоре. Во составот на комисијата намалку двајца државни службеници се од редот на вработените во Секторот за соработка со локална самоуправа и управни и надзорни работи.

член 6

Комисијата ќе ги известува надлежните лица во општините, Град Скопје и општините во град Скопје кои се предмет на надзор најмалку 15 дена пред извршување на надзорот.

член 7

За секој извршен надзор на општините, на градот Скопје и општините во градот Скопје, Комисијата од член 5 на овој план ќе изготви Извештај за извршен надзор со препораки/укажување за натамошно постапување и истиот ќе биде објавен на веб страната на МЖСПП.

член 8

Надзорот кој е предмет на овој План ќе заврши заклучно со 31.12.2024 година.

член 9

По извршувањето на надзорот Министерството за животна средина и просторно планирање е должно да го информира Министерството за локална самоуправа и Владата на Република Северна Македонија за преземените мерки и активности при вршењето на надзорот.



Сектор за соработка со локална самоуправа и управно надзорни работи
Одделение за соработка со локална самоуправа

член 10

По извршувањето на надзорот Министерството за животна средина и просторно планирање е должно на општината, на Градот Скопје и на општините во градот Скопје кај кој е извршен надзорот да им достави укажување за евентуалните констатирани недостатоци и да им определи рок во кој треба да ги отстранат констатираниите недостатоци.

член 11

Координацијата на спроведувањето на надзорот ќе се врши од страна на Секторот за соработка со локална самоуправа и управно-надзорни работи односно Одделението за соработка со локална самоуправа при МЖСПП.

член 12

Комисијата има можност да го спроведе надзорот електронски или писмено со доставување на прашалниците до Општините, Градот Скопје и општините во градот Скопје, на нивните адреси и да бара пополнување на истите, врз основа на што ќе го изготви извештајот за извршениот надзор за 2024 година.

Член 13

Овој план се објавува на веб страната на МЖСПП.

Изработил: Lumni Jashari
Контролирал: Танја Кироска Донски
Согласен: Тања Пауновска
Одобрил: Државен секретар Nebi Rexhepi



Министер,
Каја Шукова